

Title: Need to build a dam on river Suara in Kaimur district, Bihar.

श्री छेदी पासवान (सासाराम) : क्षेत्रीय भ्रमण के दौरान मैंने कैमूर जिला अंतर्गत मकरी खोह के पास तेलहार कुण्ड (पहाड़ी क्षेत्र) का निरीक्षण किया है। बिहार के कैमूर जिला का यह क्षेत्र एक पिछड़ा एवं सुदूर इलाका है, जहाँ सिंचाई के अभाव में यहाँ के किसानों को अति कठिनाई हो रही है।

आग्रह है कि यह एक अति पिछड़ा इलाका है जहां सिंचाई का कोई साधन नहीं है, इस क्षेत्र के किसानों की सिंचाई का एकमात्र साधन जगदहवां बांध है, जिससे सिंचाई की जाती है परन्तु जगदहवां बांध में पानी की कमी के कारण किसानों को खेती करने हेतु पानी के अभाव में सिंचाई नहीं हो पाती है।

ज्ञातव्य हो कि जिला कैमूर में पहाड़ का पानी तेलहार कुण्ड से बराबर गिरता रहता है जो बांध के अभाव में सुअरा नदी में गिरते हुए दुर्गावती नदी एवं कर्मनाशा नदी होते हुए उत्तर प्रदेश में बेकार चला जाता है।

अतः सरकार से विशेष आग्रह है कि इस पिछड़े एवं सुदूर इलाके के किसानों की गौर समस्या के निदान हेतु एकमात्र सुअरा नदी के दाएं-बाएं तटबंध पर बांध बनाने हेतु संबंधित मंत्रालय को निर्देशित किया जाए, ताकि तेलहार कुण्ड से लगातार गिरने वाले पानी को बांध के माध्यम से जगदहवां बांध में गिराया जा सके, जिससे इस क्षेत्र के किसानों को कृषि हेतु सुचारू रूप से सिंचाई का साधन मिल सके।